



'ಹೇಳ್ತೀನಿ ಕಾಕುಟ್ಟು, ಮೊದಲು ನನ್ನನ್ನು ಈ ಬಲೆಯಿಂದ ಬಿಡಿಸು' ಮುತ್ತುಚಾಂಡಿಯ ಮಾತಿಗೆ ಕಾಕುಟ್ಟು ಬಗ್ಗಿ ಕುಳಿತ. ಪ್ಯಾಂಟ್‌ನ ಜೇಬಿನಿಂದ ಹರಿತವಾದ ಚೂರಿಯನ್ನು ಹೊರಗೆ ತೆಗೆದು ಬಲೆಯನ್ನು ಕತ್ತರಿಸಿದ. ಹಿತೇಶ ಕೂಡ ಅವನ ಸಹಾಯಕ್ಕೆ ನಿಂತ. ಒಂದೆರಡು ನಿಮಿಷಗಳಲ್ಲಿಯೇ ಮುತ್ತುಚಾಂಡಿ ಬಲೆಯಿಂದ ಮುಕ್ತನಾದ. ಅವನ ಮೈಮೇಲೆ ಬಿಸಿಲಿನ ರುಳುಕೆ ಬೊಬ್ಬೆಗಳಿದ್ದವು. ಬಲೆಯ ಎಳೆಯ ಬಿಗಿತದ ಗುರುತುಗಳು ಮೈ ಮೇಲಿದ್ದವು. ಅವನ ಬಟ್ಟೆಗಳು ಅನತಿ ದೂರದಲ್ಲಿ ಅನಾಥವಾಗಿ ಬಿದ್ದಿದ್ದವು. ಹಿತೇಶ ಅವನ್ನು ತಂದು ಮುತ್ತುಚಾಂಡಿಗೆ ನೀಡಿದ. ಕಾಕುಟ್ಟು ಹಿತೇಶ ಇಬ್ಬರೂ ಸೇರಿ ಅವನನ್ನು ಹಿಡಿದುಕೊಂಡು ಗಾಳಿಮರದ ನೆರಳಿಗೆ ಬಂದರು. ಮುತ್ತುಚಾಂಡಿ ಸೋತವರಂತೆ ಮರದ ನೆರಳಿಗೆ ಕೂಸಿದ.

'ಮುತ್ತುಚಾಂಡಿ, ನಿನ್ನ ಈ ಸ್ಥಿತಿಗೆ ಕಾರಣವೇನು? ಇದನ್ನು ಮಾಡಿದೋರು ಯಾರು?'

ಮುತ್ತುಚಾಂಡಿ ಒಮ್ಮೆ ದೀರ್ಘ ಉಸಿರೆಳೆದುಕೊಂಡ.

'ಹೇಳ್ತೀನಿ, ಇವತ್ತು ಮುಂಜಾನೆ ಪಾಂಚು ನನಗೆ ಫೋನ್ ಮಾಡಿದ್ದ. ನಮ್ಮ ಪಾಲುದಾರಿಕೆಯ ಮೀಸಿನ ದೋಣಿ ಸಮುದ್ರಕ್ಕೆ ಇಳಿದಿಲ್ಲಾಂತ' ಹಿತೇಶ ಆ ಮಾತುಗಳನ್ನು ಪಾಂಚು ಕೂಡ ಹೇಳಿದ್ದನ್ನು ನೆನಪಿಸಿಕೊಂಡ.

'ಆಮೇಲೆ ಏನಾಯ್ತು?' ಕಾಕುಟ್ಟು ಪ್ರಶ್ನಿಸಿದ.

'ಆಮೇಲೆ ನಾನು ಅದನ್ನು ವಿಚಾರಿಸೋದಕ್ಕೆ ಇಲ್ಲಿಗೆ ಬಂದೆ. ಈ ಹುಡುಗ ಇಲ್ಲಿ ಒಬ್ಬಂಟಿಯಾಗಿ ಕೂತಿತ್ತು. ಅವನಿಗೆ ಎಚ್ಚರಿಕೆ ನೀಡಿ ನಾನು 'ಬಂಡೆ' ಕಡೆಗೆ ಹೋದೆ. ಅಲ್ಲಿ ನಮ್ಮ ದೋಣಿ ದಂಡೆಯಲ್ಲಿಯೇ ಲಂಗರು ಹಾಕಿ ನಿಂತಿತ್ತು. ನಾನು ಕೆಲಸಗಾರರನ್ನು ವಿಚಾರಿಸಿದೆ. ಅವರಿಗೆ ಪಾಂಚುವಿನ ಮೇಲೆ ಯಾಕೋ ಸಿಟ್ಟಿತ್ತು. ನಾನು ಸಮಾಧಾನಿಸಿದರೂ ಅವರು ನನ್ನ ಮಾತನ್ನು ಕೇಳುವ ಸ್ಥಿತಿಯಲ್ಲಿರಲಿಲ್ಲ. ಸಿಟ್ಟಿನ ಕೈಗೆ ಬುದ್ಧಿಯನ್ನು ಕೊಟ್ಟು, ಜೊತೆಗೆ ಒಂದೆರಡು ಏಟೂ ಕೊಟ್ಟು, ಅದಕ್ಕೆ ನಾನು ಕೈ ಏರಿಸಿದೆ. ಅದರ ಪ್ರತಿಫಲ ಇದು!' ಮಾತು ಸೋತಂತೆ ನುಡಿದ.

'ಮತ್ತೆ ಈ ಹುಡುಗ?' ಕಾಕುಟ್ಟು ಹಿತೇಶನತ್ತ ನೋಟ ಹರಿಸಿ ಕೇಳಿದ.

'ಇವು ಲಹರಿಯನ್ನು ಪ್ರೀತಿಸಿದ್ದೋನು' ಮುತ್ತುಚಾಂಡಿ ಮಾತುಗಳನ್ನು ಹೇಳಿ ತುಟಿ ಕಚ್ಚಿಕೊಂಡ. ಹೇಳಬಾರದಾಗಿದ್ದ ಮಾತುಗಳು.

ಕಾಕುಟ್ಟು ಹಿತೇಶನ ಸಮೀಪಕ್ಕೆ ಬಂದ.

'ನೀನು ಲಹರಿಯ ಪ್ರೀತಿಸಿದ್ದೋನಾ? ಅಂದ್ರೆ... ಅವಳ ಜೊತೆಗೆ ಓಡಾಡಿದ್ದೋನು ನೀನೇನಾ?' ಮತ್ತೆಗಿನ ದನಿಯಲ್ಲಿ ಓಸುಗಿದ. ಹಿತೇಶ ಬೆವರು ಎರಡು ಹೆಜ್ಜೆ ಹಿಂದಕ್ಕೆ ಸರಿದ ಹೌದನ್ನುವಂತೆ ತಲೆಯಲುಗಿಸುತ್ತಾ...!

ಕಾಕುಟ್ಟು ಮುತ್ತುಚಾಂಡಿಗೆ ಸಮಾಧಾನಪಡಿಸಿ ಹಿತೇಶನನ್ನೇ ತದೇಕದೃಷ್ಟಿಯಿಂದ ನೋಡಿದ. ಹಿತೇಶನ ಮುಖದಲ್ಲಿ ಭಯದ ಕರಿನೆರಳು ದಟ್ಟವಾಗಿತ್ತು. ಕಾಕುಟ್ಟು ಗಾಳಿಮರದ ನೆರಳಿನಲ್ಲಿ ಸ್ವಲ್ಪ ದೂರಕ್ಕೆ ನಡೆದು ಹಿಂತಿರುಗಿದ. ಮುತ್ತುಚಾಂಡಿ ಚೇತರಿಸಿಕೊಂಡಂತೆ ಎದ್ದು ಕುಳಿತ. ಹಿತೇಶನ ಮುಖದಲ್ಲಿ ಅದೇ ಭಯದ ನೆರಳು ಮುಂದುವರೆದಿತ್ತು. ಕಾಕುಟ್ಟು ಹಿಂದಕ್ಕೆ ಹೊರಳಿ ಹಿತೇಶನನ್ನು ಕರೆದ. ಹಿತೇಶನ ನೋಟ ಮುತ್ತುಚಾಂಡಿಯ ಕಡೆಗಿತ್ತು. ಮುತ್ತುಚಾಂಡಿ ಕಣ್ಣಿನಲ್ಲಿಯೇ ಹೋಗುವಂತೆ ಸೂಚಿಸಿದ. ಹಿತೇಶ ಕಾಕುಟ್ಟನ ಪಕ್ಕದಲ್ಲಿಯೇ ಬಂದು ನಿಂತ.

ನೆಲೆ

ಕಾಯಿ ತೂಗುತ್ತಿದೆ
ಮರದ ಕೊಂಬೆಗಳಲ್ಲಿ
ಹಣ್ಣಾದ ಮೇಲೆ
ನೆಲೆ ಇಲ್ಲ ಇದ್ದಲ್ಲಿ
ಕೊಳೆತರೆ ನೆಲದಲ್ಲಿ

★ ದೇವಕಿಸುತ



ಈಶ್ವರ

'ನೀನು ಮರಳು ದಿಣ್ಣೆಯಲ್ಲಿ ಓಡಾಡಿದ್ದದ್ದನ್ನು ನಾನು ಯಾವತ್ತೂ ನೋಡ್ತಿಲ್ಲ. ನಿಂಗೆ ಇಲ್ಲಿಯ ಆಕರ್ಷಣೆ ಯಾಕೆ?' ಕಾಕುಟ್ಟನ ಮಾತಿಗೆ ಪಕ್ಕನೆ ಪದಗಳು ಹೊಳೆಯಲ್ಲಿಲ್ಲ. ತಡವರಿಸಿದ ಹಿತೇಶ. ಕಾಕುಟ್ಟ ಅವನನ್ನು ಸಂಶಯದ ದೃಷ್ಟಿಯಿಂದ ನೋಡಿದ.

'ಇಲ್ಲಿಯ ದಂಡೆ ನಿನ್ನನ್ನು ಆಕರ್ಷಿಸಿರೋದು ಹೇಗೆ? ಇಲ್ಲಿ ಎಲ್ಲರೂ ಒಮ್ಮೆಯಾದರೂ ನನ್ನ 'ಬಂಡೆ'ಗೆ ಭೇಟಿ ಕೊಡದೆ ಹೋಗೋದಿಲ್ಲ. ಅಂತದರಲ್ಲಿ ನೀನು ನನ್ನ ಕಣ್ಣಿಗೆ ಬಿದ್ದಿಲ್ಲ ಅಂದ್ರೆ ಆಶ್ಚರ್ಯವಾಗುತ್ತೆ. ಹೇಳು... ನಿನ್ನ ಬಗ್ಗೆ ಒತ್ತಾಯಿಸುವಂತೆ ಹೇಳಿದ ವ್ಯಕ್ತಿಯ ಮಾತಿನಲ್ಲಿ ಅಧಿಕಾರವೂ ಕುಣಿಯುತ್ತಿತ್ತು.

'ಅದು... ಅದು... ಇಲ್ಲಿಯ ನಿರ್ಮಲವಾದ ವಾತಾವರಣ'

ಅದು ಸರಿಯಾದ ಕಾರಣ ಅಲ್ಲವೆನ್ನುವುದು ಕಾಕುಟ್ಟನಿಗೆ ಗೊತ್ತು. ನಿಜವಾದ ಕಾರಣವನ್ನು ಹಿತೇಶ ಹೇಳಲಾರ. ಅವನಿಗೆ ಲಹರಿಯ ಬಗ್ಗೆ ಹೇಳುವ ಯಾವುದೇ ನೈತಿಕತೆ ಉಳಿದಿರಲಿಲ್ಲ. ಪಾಂಚು ಹಾಗೂ ಮುತ್ತುಚಾಂಡಿಯರಂತೆ ಇವನು ಕೂಡ ಲಹರಿಯ ವಿಷಯದಲ್ಲಿ ತನಗೆ ಸಹಾಯ ಮಾಡಲಾರರು.

ಹಿತೇಶನ ಬಾಲಿಶವಾದ ಮಾತುಗಳನ್ನು ಕೇಳಿ ಕಾಕುಟ್ಟು ಮಿಣಿಯಡಿಯಲ್ಲಿಯೇ ನಕ್ಕ. ಆ ನಗು ಹಿತೇಶನನ್ನು ಇರಿಯಿತು.

'ಇದೂ ಒಂದು ಕಾರಣವೇ? ಪ್ರೀತಿ ಮಾಡಿ ಸೋತವರು ಆಡೋ ಹೇಡಿತನದ ಮಾತು ಇದು. ನೀನು ಪ್ರೀತಿಯಲ್ಲಿ ಸೋತು ಹೋಗಿರುವ ಹಾಗಿದೆ' ಮೂದಲಿಕೆಯ ಮಾತೆನಿಸಿತು ಹಿತೇಶನಿಗೆ.

ಹಿತೇಶ ತಲೆಯಲುಗಿಸಿ ಕಾಕುಟ್ಟನತ್ತ ನೋಡಿದ. ಅವನ ಮಾತಿನಲ್ಲಿ ಯಾವುದೇ ಸತ್ಯವಿರುವಂತೆ ಕಾಣಲಿಲ್ಲ. ಸುಮ್ಮನೆ ತನ್ನನ್ನು ಬಾಯಿ ಬಿಡಿಸುವುದಕ್ಕಾಗಿ ಅವನು ಹೇಳುತ್ತಿರಬಹುದೆನಿಸಿತು. ಆ ಕ್ಷಣ ಅವನು ಮಾತಾಡದಿರುವುದನ್ನು ಕಂಡು ಕಾಕುಟ್ಟನಿಗೆ ಇನ್ನಷ್ಟು ಸಂದೇಹ ಮೂಡಿತು.

'ನೀನೇನೋ ನನ್ನಿಂದ ಮುಚ್ಚಿಡ್ತಾ ಇದ್ದೀಯಾ. ಇಲ್ಲಿಯ ಮರಳು ದಿಣ್ಣೆ ಅಪಾಯದ ತಾಣ. ನೀನು ಒಬ್ಬಂಟಿಯಾಗಿ ಅಲೆಯೋದ್ರಿಂದ ನಿಂಗೆ ಅಪಾಯ ತಪ್ಪಿಲ್ಲ'.

'ಇದೇ ಮಾತನ್ನು ನಾನೂ ಅಂದಿದ್ದೀನಿ. ನಮ್ಮ ಮಾತನ್ನು ತಳ್ಳಿ ಹಾಕಿ ಕಲ್ಲಿಗೆ ತಲೆ ಚಚ್ಚೋ ಕಲಸ ಮಾಡಿದ್ದಾನೆ ಇವು. ಇವುಗೆ ಸಹಾಯಕ್ಕೆ ನೀನೇ ಬರಬೇಕು' ಸೋತ ಹೆಜ್ಜೆಗಳೊಂದಿಗೆ ಅಲ್ಲಿಗೆ ಬಂದ ಮುತ್ತುಚಾಂಡಿ ಒಗಟಿನಂತೆ ಹೇಳಿದ. ಕಾಕುಟ್ಟನ ಮುಖದಲ್ಲಿ ಪ್ರಶ್ನೆಗಳು ಮೂಡಿದವು.

'ಅಂದ್ರೆ, ಅಪಾಯವನ್ನು ಎದುರಿಸೋ ಪ್ರಯತ್ನ ಮಾಡುತ್ತಿರುವನೆ?' ಬಹಳ ಶಾಂತವಾದ ದನಿಯಲ್ಲಿ ಅವನ್ನು ಕೇಳಿದ.

'ಹೌದು, ಲಹರಿಯ ಬಗ್ಗೆ ವಿವರೀತ ತಲೆ ಕೆಡಿಸಿಕೊಂಡಿದ್ದಾನೆ. ಅವಳ ಕಣ್ಣರೆಯಲ್ಲಿ ಹುಚ್ಚನಂತಾಗಿದ್ದಾನೆ' ಮುತ್ತುಚಾಂಡಿ ಲಹರಿಯ ಬಗ್ಗೆ ಹೇಳುವಾಗ ಹಿತೇಶ ಮತ್ತಷ್ಟು ಬೆದರಿದ. ಈ ಹಿಂದೆ ಅವನು ಬಾಯಿ ತಪ್ಪಿ ಲಹರಿಯ ವಿಷಯ ಎತ್ತಿದ್ದನ್ನು ನೆನಪಿಸಿಕೊಂಡ. ಆದರೆ ಈಗ ಆಗುತ್ತಿರುವುದೇನು? ಕಾಕುಟ್ಟನಿಗೆ ಉದ್ದೇಶ ಪೂರ್ವಕವಾಗಿ ಅವನು ಹೇಳುತ್ತಿದ್ದಾನೆ. ಕಾಕುಟ್ಟನ ಪ್ರತಿಕ್ರಿಯೆ ಏನು? ತಲೆ ಎತ್ತಿ ಅವನನ್ನು ನೋಡಿದ. ಕಾಕುಟ್ಟನ ಕಣ್ಣುಗಳು ಕೆಂಪೇರಿದವು.

'ಲಹರಿಯ ಬಗ್ಗೆ ನಿಂಗೆನು ಗೊತ್ತು?' ಅನಿರೀಕ್ಷಿತವಾದ ಪ್ರಶ್ನೆ ಎಸೆದ ಕಾಕುಟ್ಟ.

'ಲಹರಿಯನ್ನು ತುಂಬಾ ಪ್ರೀತಿಸಿದ್ದ ಅನ್ನುತ್ತೆ. ಈ ದಂಡೆಯಲ್ಲಿ ಅವರಿಬ್ಬರೂ ಓಡಾಡಿದ್ದು ಅನ್ನೋದನ್ನು ಪಾಂಚು ಕೂಡ ಹೇಳಿದ್ದಾನೆ. ಈಗ ಅವಳ ಕಣ್ಣರೆಯ ಹಿಂದೆ ಇವನ ಕೈವಾಡನೂ ಇದೆ ಅಂತ ಪೊಲೀಸ್ಸೋರು ಇವನನ್ನು ಹುಡುಕುತ್ತಿದ್ದಾರೆ. ಅದಕ್ಕೆ ಇವು ತಲೆ ಮರೆಸಿಕೊಂಡು ಈ ದಿಣ್ಣೆಯಲ್ಲಿ ಓಡಾಡುತ್ತಿದ್ದಾನೆ' ಮುತ್ತುಚಾಂಡಿ ಹಿತೇಶನ ಪರವಾಗಿ ವಾದಿಸಿದ.

'ಈ ವಿಷಯ ನಂಗೆ ಮೊದಲೆ ಯಾಕೆ ತಿಳಿಸಿಲ್ಲ ಚಾಂಡಿ. ಪಾಂಚು ಕೂಡ ಈ ಯುವಕನ ಬಗ್ಗೆ ಹೇಳ್ತೇ ಇಲ್ಲ. ಇವನನ್ನು ಈ ಹಿಂದೆ ಇಲ್ಲೆಲ್ಲೂ ನೋಡ್ತಿಲ್ಲ. ನಡಿ, 'ಬಂಡೆ'ಯಲ್ಲಿ ಕುಳಿತು ಮಾತಾಡೋಣ' ಇಬ್ಬರನ್ನೂ ಆಹ್ವಾನಿಸಿದ ಕಾಕುಟ್ಟ ಇಬ್ಬರನ್ನೂ ಮರೆತಂತೆ ವೇಗದ ನಡಿಗೆಯಲ್ಲಿ 'ಬಂಡೆ'ಗೆ ಬಂದು ತಲುಪಿದ.